

غملین دہلوی

از جناب قاضی عید الودود صاحب بیرسٹر، بانکی پور، بٹنہ

برہان میں غملین سے متعلق ایک مضمون دیکھا اور اس سے قبل ان کے خطوط نام غالب پر ایک مقالہ نظر سے گذرنا تھا۔ ان دونوں میں کچھ ایسی باتیں ہیں جو باسانی قبول نہیں کی جاسکتیں۔ میں مضمون ہونگا اگر آپ کے مضمون نگار میری تشفی کے لئے پھر اس موضوع پر کچھ لکھیں گے۔

(۱) برہان ۲۹ ص ۲۹ میں ہے کہ غملین کے مورث اعلیٰ سید الہدیٰ خواجہ احمد متوفی ۱۱۹۷ھ ایران سے عہد عالمگیر ثانی ۱۷۰۹ء میں ہندوستان آئے۔ عالمگیر ثانی کی قتل کی تاریخ، مہینہ اور سال سب معلوم ہیں۔ یہ ۱۷۰۹ء کی ۲۹ نومبر کو مارا گیا تھا۔ اور اس کے بارے میں مطلقاً اختلاف نہیں۔ اس صورت میں اسے متوفی ۱۷۰۹ء لکھنے کی ضرورت سمجھ میں نہ آئی۔ اس سے قطع نظر یہ کس طرح ممکن ہے کہ جو شخص ۱۱۹۷ھ میں مرا ہو وہ ایک ایسے بادشاہ کے عہد میں ہندوستان آئے جو ۱۱۹۷ھ میں تخت پر بیٹھا ہوا اور جو ۱۱۹۷ھ میں مقتول ہوا ہو؟

(۲) برہان ۲۹ ص ۲۹ میں ہے کہ غملین کے ”مورث اعلیٰ“ سید الہدیٰ خواجہ احمد ایران سے آکر معتمد برہان پور ہوئے تھے۔ مدت وراز کے بعد غملین کے دادا سید احمد برہان پور سے دہلی آئے۔ شاہ نظام الدین (احمد) اور سید محمد بدغملین ان کے بیٹے تھے۔ اردو سے معنی ۱۳۲۷ میں مکاشفات الاسرار کے دیباچے (یہ خود غملین کے رشحات قلم سے ہے) کا ایک اقتباس درج ہے۔ اس میں غملین کا جو نسب نامہ ہے اس کا خاتمہ شیر محمد القادری پر ہوتا ہے جن کی نسبت مرقوم ہے کہ ”در برہان پور آسودہ اند و زیارت گاہ خلایق اند“ یہ عہد عالمگیر اول کے آدمی ہیں اور مجھے یاد آتا ہے کہ مآثر عالمگیری میں ان کا نام آیا ہے یہ سمجھ میں نہیں آتا کہ دیباچہ مذکور میں سید الہدیٰ خواجہ احمد کا نام کیوں نہیں۔ مقالہ نگار برہان اس کی وجہ

بتائیں اور یہ ممکن نہ ہو تو لکھیں کہ ان کا ماخذ کیا ہے۔

(۳) شاد نظام الدین (احمد) کے متعلق برہان ص ۲۹۲ میں ہے کہ انھوں نے بڑا نام پیدا کیا تھا۔ یہ وضاحت طلب ہے: ایک فارسی کتاب کا خلاصہ ڈاہی کروٹکل کے نام سے سرحد و ناتھ سرکار نے کیا ہے یہ خلاصہ طبع نہیں ہوا۔ لیکن اس کی ایک نقل میرے سامنے ہے اس کے ص ۲۵۶ و ۲۵۷ میں ہے کہ یہ بت تاریخ ۱۷ اگست ۱۶۸۹ء صوبہ دار دہلی مقرر ہوئے۔ اس کتاب میں صراحتاً مرقوم نہیں کہ کس نے ان کا تقرر کیا تھا لیکن اس کے مختلف مقامات سے ان کا نسب دھیا (والی گوالیار) سے تعلق جس کا ایک زمانہ میں دہلی پر تسلط تھا ثابت ہے۔ دوسری کتابوں سے معلوم ہوتا ہے کہ یہ اسی کی طرف سے صوبہ دار ہوئے تھے، اس وقت حوالہ دینے سے قاصر ہوں، لیکن مجھے اچھی طرح یاد ہے کہ مہدیخ ان کے مظالم کے شاکی ہیں۔ سید انشا کو کسی شخص نے تذکرہ عشقی (نسخہ راقم) کے حاشیہ میں غمگین کا رشتہ دار لکھا ہے۔ انشا ایک قطعے میں جو گویات انشا کے ایک قلمی نسخے (یہ میرے پاس ہے) میں ہے، والی گوالیار کی وفات پر اظہارِ مسرت کرتے ہوئے اس کے آرزو مند ہیں کہ شاہ کوڑھی (یہ شاہ نظام الدین احمد کا عرت ہی) کا بھی خاتمہ ہو۔ ڈاہی کروٹکل کے ص ۲۶۲ میں ہے کہ شاہ عالم نے بتایا ۱۲ اکتوبر ۱۶۸۹ء امیر محمد خاں پیر شاہ نظام الدین (دکن) کو دکن جانے کا خلعت رخصت دیا، ان کی شادی (شاہ) منصور کی بیٹی سے ہونے والی تھی یہ ٹیپل (والی گوالیار) کے ”پیر“ اور ہادی تھے۔ شاہ منصور کا نام تاریخ کی کتابوں میں ملتا ہے۔ شاہ نظام الدین احمد شاعر بھی تھے اور ان کے بعض اشعار مجبوراً نغمہ میں مسجود ہیں۔ تاریخ مظفری میں لکھا ہے کہ یہ اکسیر شانی کے پہلے یا دوسرے سال جلوس (پہلا سال ۱۲۲۱ھ) میں فوت ہوئے مجھے یاد نہیں کہ پہلا سال لکھا ہے یا دوسرا غمگین کے بعض بزرگوں کے گوالیار سے گہرے تعلقات غمگین کے وہاں جانے سے بہت قبل قائم ہوئے تھے۔

(۴) میر فتح علی گودیزی کا ذکر برہان وار دوئے معلیٰ دونوں میں آیا ہے۔ مقدم الذکر میں ہے کہ غمگین ان کی ”وفات کے بعد ۱۲ برس تک (۱۲۳۱ء تا ۱۲۴۳ء) برابر ذکر و اذکار میں مصروف رہے“ (ص ۲۹۹ بدون حوالہ) اس سے ظاہر یہ مستفاد ہوتا ہے کہ مقالہ نگار برہان کے نزدیک میر فتح علی کا سال وفات ۱۲۳۱ء ہی۔ مقالہ نگار وار دوئے معلیٰ نے اس سے مطلقاً بحث نہیں کی، اور دونوں میں سے کسی نے یہ نہیں بتایا کہ یہ وہی میر فتح علی

ہیں جو تذکرہ شاعرانہ رنجیتہ شائع کردہ پنجم ترقی اردو کے مصنف ہیں۔ ان کا سال وفات نشر عشق میں ۱۲۷۵ھ درج ہے اور مقدمہ نگار تذکرہ مذکور نے بھی، یاد آتا ہے کہ دوسری کتاب کے حوالے سے یہی سنہ دیا ہے

(۵) برہان ۱۹۲ھ میں غمگین کا سال ولادت بدوی حوالہ ۱۱۶۷ھ مرقوم ہے اور یہی سنہ اردو کے معالیٰ میں بھی درج ہے۔ موزا ذکر ص ۳۶ میں عید الرزاق مختص بہ رزاق کی کتاب وظائف کا حوالہ دیا ہے۔ لیکن مقالہ نگار نے یہ نہیں بتایا کہ رزاق کس زمانے کے آدمی میں حالانکہ یہ ضروری تھا۔

(۶) اردو کے معالیٰ ۱۳۲ھ و ۱۳۳ھ میں دیباچہ مکاشفات الاسرار کا ایک اقتباس ہے اس میں یہ عبارت ملتی ہے :-

”چنینکہ عمر بہت و سالی رسید، شبے در خواب دیدم کہ شخصے میگوید کہ ترا عم تو سید نظام الدین احمد... رحمۃ اللہ علیہ می طلبد“

اس خواب کی تعبیر بقول مقالہ نگار میر فتح علی خاں نے یہ بیان کی :-

”تعبیر اس خواب یہن است کہ ترا مبارکباد، بر در جمیع پیش ما آئی، پس... رسیدم و از دولت بعیت... فائز گشتم“ ص ۱۲۳

برہان ۱۹۲ھ میں ہے :- ”۱۱۹۲ھ کے بعد کا واقعہ ہے کہ ایک مرتبہ حضرت غمگین نے ایک خواب دیکھا، اس کی تعبیر... کے لئے متفکر تھے کہ ”غمگین کے ایک قدیم دوست میر محمد حسین خاں ادھر کل آئے اور انھوں نے عم محترم میر فتح علی گردیزی کی خدمت میں حاضر ہونے کا مشورہ دیا“

پہلی بات یہ ہے کہ غمگین کی کوئی عبارت جس میں میر فتح علی کو چچا کہا ہو، نقل نہیں ہوئی، سیر الصالحین کی عبارت جس سے یہ معلوم ہوتا ہے کہ غمگین کے خلیفہ سید ہدایت الہی نے یہ لکھا ہے۔ البتہ اردو کے معالیٰ ص ۳۳ میں درج ہے۔ میر خیال ہے کہ وہ میر محمد حسین خاں کے چچا ہوں گے اور اس معاملے میں کچھ غلط فہمی ہوئی ہے، بہر حال حقیقی نہ تھے، فیطعی طور پر ثابت ہے۔ میں چاہتا ہوں کہ سید ہدایت الہی صاحب کے ملفوظات کی اصل عبارت جس میں غمگین کو بھتیجا لکھا ہے، نقل کی جائے۔

(۷) خواب دیکھنے کا زمانہ معین ہو جائے تو یہ فیصلہ بھی ہو سکے کہ غمگین کا سال ولادت کیا ہے۔ برہان میں

” ۱۱۹۲ھ کے بعد اس بنا پر لکھا گیا ہے کہ مقالہ نگار کے نزدیک سال پیدائش ۱۱۶۷ھ ہی (تعبیر ہو کہ اس کے باوجود زمانہ تبعیت ۱۲۱۱ھ لکھا ہے، برہان ص ۱۳۴) میرے نزدیک خواب شاہ نظام الدین احمد کی وفات کے بعد دیکھا گیا۔ اگر ان کے دوران حیات میں دیکھا گیا ہوتا تو محض معمولی بات تھی، تعبیر دریافت کرنے کی ضرورت محسوس نہ ہوتی۔ یہ صحیح ہے تو خواب ۱۱۷۰ھ میں یا اس کے دو سال بعد دیکھا، اور ولادت اس سے ۲۹ سال قبل ہوئی۔ یہ ۱۱۶۷ھ کے بہت بعد ہے۔

(۸) اردو کے معنی ۱۳۴۵ و ۱۳۵۰ میں جو اہر نفیسہ مصنفہ غمگین کی دیباچے کا اقتباس درج ہے۔

”فقر شرف اندوز یا بوسی مخدومی۔۔۔ فتح علی۔۔۔ دام ظلہ اشدم و بیعت نمودم۔ شب و

روز در خدمت شریف حاضر میبودم۔۔۔ در عرضہ سی و یک سال آں چہ از زبان دفنشاں

ارشاد میشد آں را در صدف سینہ نگاہ میداشتم“

اردو کے معنی میں جو اہر نفیسہ کا سال تصنیف درج نہیں، برہان میں ہے کہ ۱۲۱۲ھ میں لکھی گئی ۲۶۷۔ یہ صحیح ہے تو غمگین کی شب و روز حاضری کا آغاز ۱۱۸۲ھ کے لگ بھگ ہوا۔ مگر اس وقت غمگین کی عمر کم و بیش ۱۵ سال کی تھی۔ اور وہ بقول خود ۲۹ برس کی عمر میں مرید ہوئے۔

(۹) دیباچہ مکاشفات الاسرار کا ایک اور اقتباس اردو کے معنی ۱۳۳۰ میں ہے

”احمال کہ عمر بخت سالگی رسیدہ دیوان دیگر۔۔۔ ترتیب دادم۔۔۔ و چون دیوان نو

باتمام رسید واردات و غلیاب و کیفیات بردلم استیلا داشت خواستم کہ برائے برادر

دینی۔۔۔۔۔ اسد اللہ خاں۔۔۔۔۔ مختص بہ غالب واسد کہ دیں زمانہ در نظم و نثر نظیر خود نداد

۔۔۔۔۔ ترتیب دہم“

مقالہ نگار اردو کے معنی نے نہ بتایا ہے کہ دیوان دوم کس سنہ میں مرتب ہوا اور نہ یہ لکھا ہے کہ مکاشفات الاسرار کا سال ترتیب کیا ہے۔ انھوں نے لٹریچر کا دیباچے کے متعلق یہ قول (بے انہماک اختلاف) البتہ نقل کیا ہے کہ یہ اس وقت لکھا گیا تھا جب غمگین کی عمر ۴۰ سال کی تھی ۱۳۰۔ مقالہ نگار اردو کے معنی نے دیوان دوم و مکاشفات الاسرار کا سنہ ترتیب علی الترتیب ۱۲۵۳ھ (۳۶۹) اور ۱۲۵۵ھ (۳۷۱) لکھا ہے ۵۳۔

میں غمگین کی عمر ۶۰ سال تھی تو ان کا سال ولادت ۱۹۳۲ء کے لگ بھگ قرار پاتا ہے۔ اُردو کے معنی غالب کے خطوط کے اقتباسات یا مطالب ہیں۔ مقالہ نگار لکھتے ہیں کہ غالب و غمگین کی مرسلت کا زمانہ ۱۲۵۳ھ تا ۱۲۵۶ھ ہے مثلاً ۱۰۔ انہیں خطوں میں سے ایک میں غالب نے اس پر فرمایا ہے کہ دیوان رباعیات (مکاشفات الاسرار) کے دیباچے میں ان کا نام آیا ہے ۱۲۵۵ھ۔ اس خط میں جو ایک خط کا اقتباس درج ہے وہ ان الفاظ پر ختم ہوتا ہے۔ ”چشمِ براہم کہ دیوان رباعیات کے میرسد“ اس میں کچھ شک نہیں کہ مکاشفات الاسرار کا زمانہ ترتیب ۱۲۵۵ھ ہے، اور یہ بھی صحیح معلوم ہوتا ہے کہ دیوان دوم اس سے کچھ قبل ہی مرتب ہوا تھا۔ یہ درست ہے کہ ۱۲۵۳ھ میں ۶۰ برس کی عمر تھی اور اسے غلط سمجھنے کی کوئی وجہ نظر نہیں آتی، تو سال ولادت ۱۹۳۲ء کے لگ بھگ ٹھہرتا ہے۔ اگر اس پر اصرار ہو کہ ۱۱۶۴ھ سال ولادت ہے تو ۶۰ برس کی عمر ۱۲۲۲ھ کے لگ بھگ چوٹی ان وقت غالب (ولادت ۱۲۲۲ھ) کی عمر ۱۵ سے زیادہ نہ تھی۔ کیا غمگین انہیں نظم و نثر میں بمثال کہہ سکتے تھے؟

یہ بھی واضح رہے کہ غمگین کا استاذ غمگین نہ ہونا مسلمات سے ہے اور رنگین ۱۱۶۴ھ یا ۱۱۶۵ھ میں پیدا ہوئے تھے۔ غمگین کا سال ولادت ۱۱۶۴ھ مانا جائے تو یہ اپنے استاد سے عمر میں کئی سال بڑے قرار پاتے ہیں، یہ ناممکن نہیں، لیکن کم ہوتا ہے۔

(۱۰) برہان میں ہے کہ ذوق غمگین سے اصلاح لیا کرتے تھے (برہان ۲۹۹ ص ۲۹۹ بدول حوالہ) یہ بات مقالہ نگار کے سوا کسی نے آج تک نہیں لکھی، اور اس کا قابل قبول ثبوت جب تک پیش نہ ہو غلط سمجھی جائیگی۔ (۱۱) معروف کے شاگرد ہونے کے بارے میں آزاد کا قول برہان ۲۹۶ ص ۲۹۶ میں نقل ہوا ہے۔ آزاد کی سند ثانیان پذیرائی نہیں۔ دیوان معروف سے دوستانہ تعلقات کا البتہ حال معلوم ہوتا ہے۔

(۱۲) غالب کو غمگین سے تلمذ غائبانہ تھا (برہان ۲۹۶ ص ۲۹۶) غالب نے بیخ آہنگ کے ایک خط میں جس کے عبارت میں اُس مقالے میں جو میں نے عبدالصمد پر لکھا ہے، نقل کر چکا ہوں صراحت کہتے ہیں کہ میں فن سخن میں کسی کا شاگرد نہیں، اگر غمگین کو کچھ بھیجا اور یہ لکھا کہ منظر اصلاح ملاحظہ ہو تو اس کے یہی معنی نہیں کہ بچنگی عمر پر پہنچ جانے اور خود استاد علم ہو جانے کے بعد غالب کو اپنے کلام کی خامیوں کا اس قدر احساس تھا۔

کہ کسی کو اُستاد بنا منقول ہوا۔ بنظر اصلاح دیکھنے کی استدعا انھوں نے بنی بخش حقیر سے بھی کی تھی۔ ایسی باتیں مخاطب کو خوش کرنے کے لئے لکھی جاتی تھیں۔ انھیں ان کے لغوی معنی میں نہیں لینا چاہئے۔

(۱۳) مقالہ نگار برہان کا قول ہے کہ غالب نے ایک خط میں اپنے کو غمگین کا مرید لکھا ہے ص ۲۶۴ اور ہمیشہ ”خردانہ“ نہیں بلکہ ”مریدانہ عقیدت و ارادت سے پیش آتے تھے ص ۳۶۵۔ اگر ان کی مراد یہ ہے کہ باقاعدہ طور پر مرید تھے تو مجھے اس سے اتفاق نہیں۔ غالب شاہ نضر الدین صاحب کے سلسلہ میں کسی سے مرید تھے۔ جیسا کہ انھوں نے صراحتاً ایک خط میں لکھا ہے اور جو خطوط غالب میں شامل ہے۔ اس خط میں انھوں نے یہ بات بیان واقعہ کے طور پر لکھی ہے محض کسی کو خوش کرنا مقصود نہیں۔ میرا خیال ہے کہ وہ بہادر شاہ کے مرید تھے اور اس کی بنا محض خوشامد پر تھی۔ بہادر شاہ۔ شاہ قطب الدین پسر شاہ نضر الدین کے مرید تھے۔ (۱۴) اُردوئے معلیٰ ص ۱۳۶ و ص ۱۳۷ میں شیفۃ کا ایک قطعہ تاجیخ ہے جو انھوں نے غمگین کی دفات پر کہا تھا۔ اس کی بیت آخر یہ ہے۔

زیرِ دل آپے کشیدہ شیفۃ گفت بہ برد اورا صدائے لن ترانی

اس سے بقول مقالہ نگار ص ۱۶۸ نہ نکلتا ہے ص ۱۳۶، ص ۱۲۶۸ کی نقدیق برہان کے ایک قطعہ تاریخ سے بھی ہوتی ہے جو غمگین کے ”خلیفہ اعظم“ کا کہا ہوا ہے۔ اُردوئے معلیٰ کے قطعے کے مادہ تاجیخ کے متعلق مجھے کہنا ہے کہ وہ جس طرح لکھا ہوا ہے اس سے ۱۲۶۸ نہیں ۱۲۶۷ استخراج ہوتا ہے۔ لیکن ”برو“ لکھنا چاہئے ”برو“ نہیں اور اس صورت میں ۱۲۶۷ برآمد ہوتا ہے۔ مصرع اول میں ظاہراً اشارہ ہے کہ آہ کا عدد ۶ اضافہ کیا جائے اس طرح ۱۲۶۸ پورا ہو جاتا ہے۔ مقالہ نگار اُردوئے معلیٰ نے یہ نہیں بتایا کہ قطعہ دیوان شیفۃ میں ہی یا کسی اور جگہ۔

تذکرہ شیخ عبدالحق محدث دہلوی

شیخ محدث کے حالات پر ایک مختصر اور مستند کتاب۔ قیمت تین روپے آٹھ آنے
مکتبہ برہان اُردو بازار جامع مسجد دہلی